
shrI mUkAmbikA stotra

श्रीमूकाम्बिकास्तोत्रम्

Document Information



Text title : Shri Mukambika stotra

File name : mUkAmbikAstotra.itx

Category : devii, otherforms, stotra, devI

Location : doc_devii

Author : Traditional

Transliterated by : P. R. Ramamurthy, Shree

Proofread by : P. R. Ramamurthy, Shree

Description-comments : Mookambika Stotra

Source : <https://www.kamakotimandali.com/stotra/mukambastava.pdf>

Latest update : August 3, 2020

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



ಶ್ರೀಮೂಕಾಂಬಿಕಾಸ್ತೋತ್ರಂ



ಮೂಲಾಂಭೋರುಹಮಧ್ಯಕೋಣವಿಲಸತ್ ಬಂಧೂಕರಾಗೋಜ್ವಲಾಂ
ಜ್ವಾಲಾಜಾಲಜಿತೇಂದುಕಾಂತಿಲಹರೀಂ ಆನಂದಸಂದಾಯಿನೀಂ .
ಹೇಲಾಲಾಲಿತನೀಲಕುಂತಲಧರಾಂ ನೀಲೋತ್ಪಲಾಭಾಂಶುಕಾಂ
ಕೋಲ್ಲೂರಾದ್ರಿನಿವಾಸಿನೀಂ ಭಗವತೀಂ ಧ್ಯಾಯಾಮಿ ಮೂಕಾಂಬಿಕಾಂ .. 1..
ಬಾಲಾದಿತ್ಯನಿಭಾನನಾಂ ತ್ರಿನಯನಾಂ ಬಾಲೇಂದುನಾಭೂಷಿತಾಂ
ನೀಲಾಕಾರಸುಕೇಶಿನೀಂ ಸುಲಲಿತಾಂ ನಿತ್ಯಾನ್ನದಾನಪ್ರದಾಂ .
ಶಂಖಂಚಕ್ರಗದಾಸಭಯಂ ಚ ದಧತೀಂ ಸಾರಸ್ವತಾರ್ಥಪ್ರದಾಂ
ತಾಂ ಬಾಲಾಂ ತ್ರಿಪುರಾಂ ಶಿವೇನಸಹಿತಾಂ ಧ್ಯಾಯಾಮಿ ಮೂಕಾಂಬಿಕಾಂ .. 2..
ಮಧ್ಯಾಹ್ನಾರ್ಕಸಹಸ್ರಕೋಟಿಸದೃಶಾಂ ಮಾಯಾಂಧಕಾರಸ್ಥಿತಾಂ
ಮಾಯಾಜಾಲವಿರಾಜಿತಾಂ ಮದಕರೀಂ ಮಾರೇಣ ಸಂಸೇವಿತಾಂ .
ಶೂಲಂಪಾಶಕಪಾಲಪುಸ್ತಕಧರಾಂ ಶುದ್ಧಾರ್ಥವಿಜ್ಞಾನದಾಂ
ತಾಂ ಬಾಲಾಂ ತ್ರಿಪುರಾಂ ಶಿವೇನಸಹಿತಾಂ ಧ್ಯಾಯಾಮಿ ಮೂಕಾಂಬಿಕಾಂ .. 3..
ಸಂಧ್ಯಾರಾಗಸಮಾನನಾಂ ತ್ರಿನಯನಾಂ ಸನ್ಮಾನಸೈಃ ಪೂಜಿತಾಂ
ಚಕ್ರಾಕ್ಷಾಭಯಕಂಬುಶೋಭಿತಕರಾಂ ಪ್ರಾಲಂಬವೇಣೀಯುತಾಂ .
ಈಶತ್ಪಲ್ಲಸುಕೇತಕೀವರದಲೈರಭ್ಯರ್ಚಿತಾಂ ತಾಂ ಶಿವಾಂ
ತಾಂ ಬಾಲಾಂ ತ್ರಿಪುರಾಂ ಶಿವೇನಸಹಿತಾಂ ಧ್ಯಾಯಾಮಿ ಮೂಕಾಂಬಿಕಾಂ .. 4..
ಚಂದ್ರಾದಿತ್ಯಸಮಾನಕುಂಡಲಧರಾಂ ಚಂದ್ರಾರ್ಕಕೋಟಿಪ್ರಭಾಂ
ಚಂದ್ರಾರ್ಕಗ್ನಿವಿಲೋಚನಾಂ ಶಶಿಮುಖೀಂ ಇಂದ್ರಾದಿಸಂಸೇವಿತಾಂ .
ಭಕ್ತಾಭೀಷ್ಟವರಪ್ರದಾಂ ತ್ರಿನಯನಾಂ ಚಿಂತಾಕುಲಧ್ವಂಸಿನೀಂ
ಮಂತ್ರಾರಾದಿವನೇ ಸ್ಥಿತಾಂ ಮಣಿಮಯೀಂ ಧ್ಯಾಯಾಮಿ ಮೂಕಾಂಬಿಕಾಂ .. 5..
ಕಲ್ಯಾಣೀಂ ಕಮಲೇಕ್ಷಣಾಂ ವರನಿಧಿಂ ವಂದಾರುಚಿಂತಾಮಣಿಂ
ಕಲ್ಯಾಣಾಚಲಸಂಸ್ಥಿತಾಂ ಘನಕೃಪಾಂ ಮಾಯಾಂ ಮಹಾವೈಷ್ಣವೀಂ .
ಕಲ್ಯಾಣಂ ಕಂಬುಸುದರ್ಶನಾಭಯಕರಾಂ ಶಂಭುಪ್ರಿಯಾಂ ಕಾಮದಾಂ
ಕಲ್ಯಾಣೀಂ ತ್ರಿಪುರಾಂ ಶಿವೇನ ಸಹಿತಾಂ ಧ್ಯಾಯಾಮಿ ಮೂಕಾಂಬಿಕಾಂ .. 6..
ಕಾಲಾಂಭೋಧರಕುಂಡಲಾಂಚಿತಮುಖಾಂ ಕರ್ಪೂರವೀಟೀಯುತಾಂ
ಕರ್ಣಾಲಂಬಿತಹೇಮಕುಂಡಲಧರಾಂ ಮಾಣಿಕ್ಯಕಾಂಚೀಧರಾಂ .

ಕೈವಲ್ಯೈಕಪರಾಯಣಾಂ ಕಲಮುಖೀಂ ಪದ್ಮಾಸನೇ ಸಂಸ್ಥಿತಾಂ
 ತಾಂ ಬಾಲಾಂ ತ್ರಿಪುರಾಂ ಶಿವೇನಸಹಿತಾಂ ಧ್ಯಾಯಾಮಿ ಮೂಕಾಂಬಿಕಾಂ ..7..
 ನಾನಾಕಾಂಚಿವಿಚಿತ್ರವಸ್ತ್ರಸಹಿತಾಂ ನಾನಾವಿದ್ಯೈರ್ಭೂಷಿತಾಂ
 ನಾನಾಪುಷ್ಪಸುಗಂಧಮಾಲ್ಯಸಹಿತಾಂ ನಾನಾಜನಾಸೇವಿತಾಂ .
 ನಾನಾವೇದಪುರಾಣಶಾಸ್ತ್ರವಿನುತಾಂ ನಾನಾಕಲಿದ್ರಪ್ರಥಾಂ
 ನಾನಾರೂಪಧರಾಂ ಮಹೇಶಮಹಿಷೀಂ ಧ್ಯಾಯಾಮಿ ಮೂಕಾಂಬಿಕಾಂ .. 8..
 ರಾಕಾತಾರಕನಾಯಕೋಜ್ವಲಮುಖೀಂ ಶ್ರೀಕಾಮಕಾಮ್ಯಪ್ರದಾಂ
 ಶೋಕಾರಣ್ಯಧನಂಜಯಪ್ರತಿನಿಭಾಂ ಕೋಪಾಟವೀಚಂದ್ರಿಕಾಂ .
 ಶ್ರೀಕಾಂತಾದಿಸುರಾರ್ಚಿತಾಂ ಸ್ತ್ರಿಯಮಿಮಾಂ ಲೋಕಾವಲೀನಾಶಿನೀಂ
 ಲೋಕಾನಂದಕರೀಂ ನಮಾಮಿ ಶಿರಸಾ ಧ್ಯಾಯಾಮಿ ಮೂಕಾಂಬಿಕಾಂ .. 9..
 ಕಾಂಚೀಕಿಂಕಣಿಕಂಕಣಾಂಚಿತಕರಾಂ ಮಂಜೀರಹಾರೋಜ್ವಲಾಂ
 ಚಂಚತ್ಕಾಂಚನಕಿರೀಟಕಟಿದಾಮಾಶ್ಲೇಷಭೂಷೋಜ್ವಲಾಂ .
 ಕಿಂಚಿತ್ಕಾಂಚನಕಂಚುಕೇ ಮಣಿಮಯೇ ಪದ್ಮಾಸನೇ ಸಂಸ್ಥಿತಾಂ
 ಪಂಚಾದ್ಯಂಚಿತಸಂಚರೀಂ ಭಗವತೀಂ ಧ್ಯಾಯಾಮಿ ಮೂಕಾಂಬಿಕಾಂ .. 10..
 ಸೌವರ್ಣಾಂಬುಜಮಧ್ಯಕಾಂಚಿನಯನಾಂ ಸೌದಾಮಿನೀಸನ್ನಿಭಾಂ
 ಶಂಖಂಚಕ್ರವರಾಭಯಾನಿ ದಧತೀಂ ಇಂದೋಃ ಕಲಾಂ ಬಿಭ್ರತೀಂ .
 ಗ್ರೀವೇಯಾಸಕ್ತಹಾರಕುಂಡಲಧರಾಂ ಆಖಂಡಲಾದಿಸ್ತುತಾಂ ಮಾಯಾಂ
 ವಿಂಧ್ಯನಿವಾಸಿನೀಂ ಭಗವತೀಂ ಧ್ಯಾಯಾಮಿ ಮೂಕಾಂಬಿಕಾಂ .. 11..
 ಶ್ರೀಮನ್ವಿಭವೇನ ಸುರೈರ್ಮುನಿಗಣೈರಪ್ಸರೋಪಾಸ್ಯ ಸೇವ್ಯಾಂ
 ಮಂತ್ರಾರಾದಿಸಮಸ್ತದೇವವನಿತೈಃ ಸಂಶೋಭಮಾನಾಂ ಶಿವಾಂ .
 ಸೌವರ್ಣಾಂಬುಜಧಾರಿಣೀಂ ತ್ರಿನಯನಾಂ ಮೋಹಾದಿ ಕಾಮೇಶ್ವರೀಂ
 ಮೂಕಾಂಬಾಂ ಸಕಲೇಶಸಿದ್ಧಿವರದಾಂ ವಂದೇ ಪರಾಂ ದೇವತಾಂ .. 12..
 ಇತಿ ಶ್ರೀಮೂಕಾಂಬಿಕಾಸ್ತೋತ್ರಂ ಸಂಪೂರ್ಣಂ ..

Verses 1,2,3,6 and 7 together (with slight variation)

form Mookambika Pancharatna stotra.

shrI mUkAmbika stotra

pdf was typeset on February 2, 2024

Please send corrections to sanskrit@cheerful.com

